

‘રાષ્ટ્રીય શિક્ષણ નીતિ, ૨૦૨૦’  
અને ‘મિશન સ્કૂલ્સ ઓફ  
એક્સેલેન્સ’ના લક્ષ્યો મુજબ  
ગુણવત્તા યુક્ત શિક્ષણના હેતુ માટે  
ગુજરાત રાજ્યની સરકારી અને  
અનુદાનિત પ્રાથમિક શાળાઓમાં  
“જ્ઞાન સહાયક યોજના  
(પ્રાથમિક)” બાબત.

ગુજરાત સરકાર  
શિક્ષણ વિભાગ

ઠરાવ ક્રમાંક: પીઆરઈ-૧૧૨૦૨૩-પ્રાશિનિ-૧૪૭-ક  
સચિવાલય, ગાંધીનગર  
તા. ૧૦/૦૭/૨૦૨૩

વંચાણે લીધા :

- (૧) રાષ્ટ્રીય શિક્ષણ નીતિ-૨૦૨૦
- (૨) શિક્ષણ વિભાગનો તા.૧૨-૦૫-૨૦૨૨નો ઠરાવ No: SSA/112021/S.F.22/CH
- (૩) શિક્ષણ વિભાગનો તા.૨૧/૧૨/૨૦૧૫ નો ઠરાવ ક્ર:બમશ-૧૦૧૪-૧૪૦-ગ
- (૪) શિક્ષણ વિભાગનો તા.૧૭/૦૩/૨૦૨૦ નો ઠરાવ ક્ર:બમશ-૧૦૧૪-૧૪૦-ગ
- (૫) શિક્ષણ વિભાગનો તા.૨૦/૧૨/૨૦૨૧ નો ઠરાવ ક્ર:બમશ-૧૦૧૪-૧૪૦-ગ
- (૬) શિક્ષણ વિભાગનો તા.૨૨/૦૬/૨૦૨૨ નો, ઠરાવ ક્ર:બમશ-૧૦૧૪-૧૪૦-ગ
- (૭) શિક્ષણ વિભાગનો તા.૨૨/૧૧/૨૦૨૨ નો ઠરાવ ક્ર:બમશ-૧૦૧૪-૧૪૦-ગ
- (૮) નિયામક પ્રાથમિક શિક્ષણની કચેરીનો તા.૦૭-૦૧-૨૦૨૩નો પત્ર ક્રમાંક : પ્રાશિનિ/ચ-૧/  
ઇડીએન પ.૮/૨૨-૨૩/૯૩૪૧૪૨
- (૯) નિયામક પ્રાથમિક શિક્ષણની કચેરીનો તા.૩૧-૦૩-૨૦૨૩નો પત્ર ક્રમાંક : પ્રાશિનિ/ચ-૧/  
ઇડીએન પ.૮/૨૨-૨૩/૧૦૭૬૦-૭૬૧
- (૧૦) શિક્ષણ વિભાગનો તા.૧૦-૦૭-૨૦૨૩નો ઠરાવ ક્ર:ED/KEF/e-file/3/2023/0106/K

પ્રસ્તાવના :

‘રાષ્ટ્રીય શિક્ષણ નીતિ(NEP) ૨૦૨૦’માં વિદ્યાર્થીઓને ૨૧ મી સદીના કૌશલ્યો જેવાં કે  
કમ્યુનિકેશન, ક્રિટિકલ અને ક્રિએટિવ થિંકિંગ, પ્રોબ્લેમ સોલવિંગ વગેરે શીખવવાની ભલામણ છે.  
આ ઉપરાંત વિદ્યાર્થીઓને વ્યાવસાયિક કૌશલ્યો (Vocational Skills) શીખવવાની ભલામણ

કરવામાં આવેલી છે. આ માટે વિદ્યાર્થીઓને ભણાવતા શિક્ષકો પણ આવા કૌશલ્યોથી સજ્જ હોય તે આવશ્યક છે. વિદ્યાર્થીઓના સર્વાંગી વિકાસ માટે ભવિષ્યમાં એવા શિક્ષકોની જરૂર પડશે કે જેઓ સાક્ષરી વિષયો ઉપરાંત આંતર શાખાકીય અને બહુ શાખાકીય કૌશલ્યો (Inter-Disciplinary and Multi-Disciplinary Skill Set) ધરાવતા હોય. એટલે કે વિજ્ઞાનના સ્નાતક પાસે સાહિત્યનું જ્ઞાન હોય, વાણિજ્યના સ્નાતક પાસે વિજ્ઞાનનું જ્ઞાન હોય, વિનયનના સ્નાતક પાસે વાણિજ્યનું જ્ઞાન હોય તેવા શિક્ષકોની જરૂરિયાત ઉપરિચિત થશે.

**આવા શિક્ષકો પોતાના સાક્ષરી વિષયની તજજ્ઞતાની સાથે સાથે વિદ્યાર્થીના સર્વાંગી વિકાસમાં જરૂરી એવા કોમ્પ્યુટર, વ્યાવસાયિક શિક્ષણ, ચિત્ર, સંગીત, કલા, ખેલકૂદ વગેરે જેવા કૌશલ્યો પણ શીખવવા સક્ષમ હોવા જોઈએ.** સતત બદલાતા જતાં શૈક્ષણિક વિશ્વમાં આગામી સમયમાં શિક્ષકોએ પણ સતત નવું જાણવાની અને શીખવાની આવશ્યકતા છે સાથે સાથે બદલાતા શૈક્ષણિક પરિપ્રેક્ષ્યમાં આવનારા સમયમાં શાળાઓમાં શીખવવાના થતાં વિષયો અને વિષયવસ્તુમાં થનારા ફેરફારોને પહોંચી વળવા વિદ્યાર્થીઓ તથા શિક્ષણના હિતમાં શિક્ષકોની નિમણૂકની એવી વ્યવસ્થા કરવી જરૂરી છે કે જે ડાયનેમિક હોય જેમાં વિદ્યાર્થીઓના હિતમાં જરૂરિયાત મુજબ જે તે સમયે ત્વરિત ફેરફાર કરી શકાય અને જરૂરિયાત સંતોષી શકાય.

આવી જરૂરિયાતોને સમજીને અને ‘રાષ્ટ્રીય શિક્ષણ નીતિ ૨૦૨૦ (NEP)’ બાબતોને ધ્યાને લઈને ગુજરાત સરકાર દ્વારા રાજ્યની પ્રાથમિક શાળાઓમાં શૈક્ષણિક ગુણવત્તામાં વધારો કરવા માટે ‘મિશન રફૂલ્સ ઓફ એક્સેલન્સ’ પ્રોજેક્ટ અમલમાં મૂકવામાં આવેલ છે. ગુજરાત રાજ્યની સરકારી અને અનુદાનિત પ્રાથમિક શાળાઓમાં અભ્યાસ કરતાં વિદ્યાર્થીઓ ધોરણ અનુરૂપ અધ્યયન નિષ્પત્તિઓ પ્રાપ્ત કરે તે આ પ્રોજેક્ટનો મુખ્ય હેતુ છે. આ પ્રોજેક્ટ અંતર્ગત પસંદ થયેલ શાળાઓમાં ‘ધોરણ દીઠ વર્ગખંડ અને ધોરણ દીઠ શિક્ષકની ઉપલબ્ધતા’ સુનિશ્ચિત કરવાનું લક્ષ્યાંક નિર્ધારિત કરવામાં આવેલ છે. આ પ્રોજેક્ટ આગામી ૫ વર્ષ સુધી અમલમાં રહેશે એટલે કે શૈક્ષણિક વર્ષ ૨૦૨૭-૨૮ સુધીમાં પ્રોજેક્ટમાં નિયત કરેલ લક્ષ્યાંકો હાંસલ કરવાના થાય છે. મિશન રફૂલ્સ ઓફ એક્સેલન્સ અત્યારે શાળાકીય શિક્ષણમાં આમૂલ પરિવર્તનનાં તબક્કે છે. મિશન રફૂલ્સ ઓફ એક્સેલન્સમાં સમાવિષ્ટ શાળાઓમાં વૈશ્વિક કક્ષાનું ભૌતિક અને ડિજિટલ ઇન્ફ્રાસ્ટ્રક્ચર ઊભું થઈ રહ્યું છે અને **ધોરણ દીઠ વર્ગખંડ** સુનિશ્ચિત કરવામાં આવી રહ્યા છે. આ સુવિધાઓનો યોગ્ય અને અસરકારક ઉપયોગ વિદ્યાર્થીઓની શૈક્ષણિક સિદ્ધિ વધારવામાં થાય તે માટે સમયસર **ધોરણ દીઠ શિક્ષકની ઉપલબ્ધતા** સુનિશ્ચિત કરવી પણ અનિવાર્ય છે.

આ અંગે યોગ્ય ચર્ચા વિચારણા કરવા શિક્ષણ વિભાગના તારીખ.૨૨/૧૧/૨૦૨૨ના 'ઠરાવ'થી અધ્યક્ષશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના અધ્યક્ષપદે સમિતિની રચના કરવામાં આવેલ હતી. આ 'સમિતિ' દ્વારા આવી શાળાઓમાં ધોરણ દીઠ શિક્ષક ઉપલબ્ધ થઈ શકે તે અંગેની વચગાળાના વ્યવસ્થાના ભાગરૂપે એક નવી યોજના બનાવવા ભલામણ કરી અને તે વ્યવસ્થાના ભાગરૂપે શિક્ષકોની લાયકાત, પસંદગીની પ્રક્રિયા, ઉંમર, માનદ્ વેતન, વગેરે બાબતોની વિશદ વિચારણા કરી ભલામણો કરવામાં આવેલ છે. તેના અનુસંધાને નિયામકશ્રી, પ્રાથમિક શિક્ષણ દ્વારા સંદર્ભ દર્શિત પત્રથી દરખાસ્ત રજૂ કરેલ છે.

### **ઠરાવ:**

પુખ્ત વિચારણાને અંતે ઉક્ત દર્શાવેલ 'સમિતિ' દ્વારા કરવામાં આવેલ ભલામણોને ધ્યાને લઈ પ્રસ્તાવનામાં જણાવેલ હેતુઓને સિદ્ધ કરવા અને 'રાષ્ટ્રીય શિક્ષણ નીતિ, ૨૦૨૦ (NEP)' ની ભલામણો મુજબ વિદ્યાર્થીઓના સર્વાંગી વિકાસ માટે આંતર શાખાકીય અને બહુ શાખાકીય કૌશલ્યોવાળા શિક્ષકો મળી રહે, વિદ્યાર્થીઓ ઉચ્ચ કક્ષાની વિચાર ક્ષમતા (Higher Order Thinking Skills) પ્રાપ્ત કરી શકે, તેમજ ધોરણ અનુરૂપ અધ્યયન નિષ્પત્તિઓ (Grade Appropriate Learning Outcomes) પ્રાપ્ત કરી શકે તે માટે 'જ્ઞાન સહાયક યોજના' નું અમલીકરણ કરવાનું આથી ઠરાવવામાં આવે છે. આ યોજના અન્વયે 'મિશન સ્કૂલ્સ ઓફ એક્સલેન્સ' યોજનાના અમલવારી દરમિયાન તમામ સરકારી અને અનુદાનિત પ્રાથમિક શાળાઓમાં શૈક્ષણિક કાર્ય યોગ્ય રીતે થાય અને તેમાં ખાસ કરીને 'મિશન સ્કૂલ્સ ઓફ એક્સલેન્સ' માં પસંદ થયેલ શાળાઓમાં ધોરણ દીઠ શિક્ષક ઉપલબ્ધ થઈ શકે તે હેતુ થી અન્ય શિક્ષકોથી ભરાયેલ ન હોય તેવી જગ્યાઓ પર 'જ્ઞાન સહાયક' મૂકવા માટે નીચેની શરતોને આધીન 'જ્ઞાન સહાયક યોજના' અમલમાં મૂકવાનું આથી ઠરાવવામાં આવે છે.

### **૧. યોજનાનું નામ :**

'રાષ્ટ્રીય શિક્ષણ નીતિ, ૨૦૨૦' અને 'મિશન સ્કૂલ્સ ઓફ એક્સલેન્સ'ના લક્ષ્યો મુજબ ગુણવત્તા યુક્ત શિક્ષણના હેતુ માટે ગુજરાત રાજ્યની સરકારી અને અનુદાનિત પ્રાથમિક શાળાઓમાં 'જ્ઞાન સહાયક યોજના' રહેશે.

### **૨. યોજનાના અમલીકરણ અધિકારી :**

આ યોજનાના અમલીકરણ અધિકારી તરીકે સમગ્ર શિક્ષા કચેરી, ગાંધીનગર રહેશે.

### 3. જ્ઞાન સહાયકોની સેવાકીય વિગતો નીચે મુજબ રહેશે.

ક્રમ	વિગત	ધારાધોરણ
૧	શૈક્ષણિક લાયકાત	‘રાજ્ય પરીક્ષા બોર્ડ’ દ્વારા લેવાયેલ TET-2 પરીક્ષામાં ઉત્તીર્ણ થયેલ ઉમેદવારો
૨	ઉમેદવારની મહત્તમ વય મર્યાદા(અરજીની તારીખે)	૪૦ વર્ષ
૩	મેરીટ લિસ્ટ તૈયાર કરવાની પદ્ધતિ	‘રાજ્ય પરીક્ષા બોર્ડ’ દ્વારા લેવાયેલ TET-2ના પ્રસિધ્ધ કરવામાં આવેલ પરિણામમાં ઉત્તીર્ણ થયેલ ઉમેદવારોના પર્સન્ટાઇલ રેન્કના આધારે
૪	ઉચ્ચક માનદ્ વેતન (માસિક)	ફિક્સ રૂપિયા ૨૧,૦૦૦/- (રૂપિયા એકવીસ હજાર) શૈક્ષણિક વર્ષ :૨૦૨૩-૨૪ થી
૫	કરારનો સમયગાળો	જ્ઞાન સહાયકોની કામગીરીનો કરાર ૧૧ (અગિયાર) માસનો રહેશે (વેકેશન સિવાય). અગિયાર માસનાં કરારનો સમય પૂરો થતાં કરાર આપોઆપ રદ થયેલ ગણાશે.
૬	કરાર કરવાની સત્તા	આ કરાર ‘શાળા વ્યવસ્થાપન સમિતિ’(SMC) દ્વારા કરવાનો રહેશે. કરારના અંતે કામગીરીની સમીક્ષા(Review) કરવામા આવે અને સમીક્ષાના આધારે યોગ્ય અને જરૂર જણાયે નવેસરથી કરાર કરી શકાશે.
૭	કામકાજનો સમય	કરાર આધારિત જ્ઞાન સહાયકોએ શાળામાં કામકાજનાં દિવસો દરમિયાન શાળા સમય તેમજ જરૂર જણાયે શાળાના શૈક્ષણિક સમય ઉપરાંત વધારાના સમય શાળામાં રોકાઈને ઉપચારાત્મક શિક્ષણ, મૂલ્યાંકન, તાલીમ, હોમ લર્નિંગ સહિતની તમામ પ્રકારની શૈક્ષણિક અને સહ શૈક્ષણિક વગેરે પ્રવૃત્તિઓ કરવાની રહેશે.

### ૩. માર્ગદર્શક સૂચનાઓ અને શરતો.

#### A. જ્ઞાન સહાયકની નિમણૂક માટેની જગ્યાઓ :

‘મિશન સ્કૂલ્સ ઓફ એકસેલન્સ’ હેઠળ આવરી લેવાયેલ સરકારી અને અનુદાનિત પ્રાથમિક શાળામાં મંજૂર મહેકમ સમામે ખાલી જગ્યા હોય અથવા બે માસ કરતા વધુ સમય માટે કોઈ શિક્ષક અગાઉથી મંજૂર કરાવીને રખ પર હોય તેવા

કિરસામાં જિલ્લા પ્રાથમિક શિક્ષણાધિકારી/શાસનાધિકારીશ્રીએ 'જ્ઞાન સહાયક'ની યાદીની માંગણી સમગ્ર શિક્ષા કચેરીએ કરવાની રહેશે.

### B. જ્ઞાન સહાયકની શાળામાં ફાળવણીની પ્રક્રિયા :

- i. સમગ્ર શિક્ષા કચેરી ગાંધીનગર દર વર્ષે જ્ઞાન સહાયકો પાસેથી કામગીરી લેવાની છે તેવી શાળાઓની ખાલી જગ્યાની યાદી પ્રસિદ્ધ કરવાની રહેશે અને બહેરાત આપી અરજીઓ મંગાવવાની રહેશે અને જે જ્ઞાન સહાયક અગાઉના વર્ષે જે શાળામાં હતા તે શાળા પરસંદ કરે તો અગ્રિમતા આપવાની રહેશે.
- ii. 'રાજ્ય પરીક્ષા બોર્ડ' દ્વારા લેવાયેલ TET-2 ના પ્રસિદ્ધ કરવામાં આવેલ પરિણામમાં ઉર્તિણ ઉમેદવારો આ જગ્યાઓ માટે અરજી કરી શકશે અને આ શાળાઓ પૈકી તેઓ કઈ શાળામાં/શાળાઓમાં 'જ્ઞાન સહાયક' તરીકે કામગીરી કરવા ઈચ્છે છે તેની પરસંદગી ઓનલાઇન (Online) આપશે.
- iii. ત્યારબાદ સમગ્ર શિક્ષા કચેરી ગાંધીનગરએ પરસંદગી રેકર્ડના આધારે Merit cum Preference ના આધારે શાળાવાર જ્ઞાન સહાયકની યાદી તૈયાર કરી જે તે જિલ્લાના જિલ્લા પ્રાથમિક શિક્ષણાધિકારી/શાસનાધિકારી મારફત 'શાળા વ્યવસ્થાપન સમિતિ' (SMC)ને મોકલી આપશે.
- iv. જે યાદી મળેથી સંબંધિત 'શાળા વ્યવસ્થાપન સમિતિ'એ ફાળવેલ ઉમેદવાર સાથે કરાર કરી તેમને જે તે શાળામાં 'જ્ઞાન સહાયક' તરીકે રાખવાના રહેશે.
- v. જે તે વર્ષે જ્ઞાન સહાયક માટે બહેરાત આપવામાં આવે તેનાથી પાંચ વર્ષ પહેલાં TET-2 પરીક્ષા પાસ કરેલ ઉમેદવારો અરજી કરી શકશે નહીં.

### C. જ્ઞાન સહાયકોના કામગીરીની સમીક્ષા અને નવા કરાર કરવાની પ્રક્રિયા:

- A. જ્ઞાન સહાયકોના સામાન્ય રીતે ૧૧ માસનો કરાર કરવાનો રહેશે. આ કરાર 'શાળા વ્યવસ્થાપન સમિતિ'(SMC) દ્વારા કરવાનો રહેશે.
- B. કરારનાં અંતે કામગીરીનો સમીક્ષા(Review) કરવામા આવશે.
  - i. સમીક્ષા કરવા માટેની 'શાળા વ્યવસ્થાપન સમિતિ' (SMC) ના સદસ્યો ઉપરાંત જે તે કલરક્ટરના 'કલરક્ટર રીસોર્સ કો.ઓડીનેટર'(સીઆરસી) પણ સભ્ય તરીકે રહેશે.
  - ii. સમીક્ષાના અંતે જ્ઞાન સહાયકની કામગીરી સંતોષકારક જણાશે તો 'શાળા વ્યવસ્થાપન સમિતિ'(SMC) દ્વારા સંતોષકારક કામગીરીનું પ્રમાણપત્ર આપવામાં આવશે. તેઓએ નવેસરથી અરજી કરવાની રહેશે.

- iii. જે જ્ઞાન સહાયક સંતોષકારક કામગીરીનું પ્રમાણપત્ર મેળવી શકશે નહીં તેઓ ત્યાર પછીના એક વર્ષ સુધી જ્ઞાન સહાયક માટે અરજી કરી શકશે નહીં.

**D. જ્ઞાન સહાયકને અન્ય શાળામાં ફાળવવા માટેની પ્રક્રિયા :**

- i. પ્રાથમિક શાળા કક્ષાએ નિયમિત શિક્ષકોની ભરતી થતાં અથવા પ્રસૂતિની રજા કે લાંબી રજા પર ગયેલ શિક્ષક પાછા ફરે અથવા બદલીથી કોઈ શિક્ષક હાજર થયેથી કે અગિયાર માસ માટે, બેમાંથી જે વહેલું હોય તેટલા સમય માટે કરવાનો રહેશે.
- ii. સરકારી અને અનુદાનિત પ્રાથમિક શાળાઓમાં શૈક્ષણિક કામગીરી માટે રાખવામાં આવનાર જ્ઞાન સહાયકની જગ્યા પર નિયમિત રીતે નવી નિમણૂકથી કે બદલીથી કે ફાજલ નિમણૂકથી કોઈ શિક્ષક આવે તો આ જ્ઞાન સહાયકને છૂટા કરવાના રહેશે.
- iii. આવા છૂટા થયેલ જ્ઞાન સહાયકને શક્ય હશે તો જે તે જિલ્લામાં અન્ય 'મિશન સ્કૂલ્સ ઓફ એક્સેલન્સ'માં સમાવિષ્ટ શાળામાં જે તે વિષયની જગ્યા હોય તો પર્સન્ટાઇલ રેન્કના આધારે Merit cum Preference મુજબ તે જિલ્લાના જિલ્લા પ્રાથમિક શિક્ષણાધિકારી / શાસનાધિકારી જે તે શાળાને ફાળવણી કરશે.
- iv. બે 'મિશન સ્કૂલ્સ ઓફ એક્સેલન્સ'માં સમાવિષ્ટ શાળામાં જે તે વિષયની જગ્યા ના હોય તો આવા છૂટા કરેલ 'જ્ઞાન સહાયક'ને પર્સન્ટાઇલ રેન્કના આધારે Merit cum Preference મુજબ અલગથી જાહેર કરેલ યાદી મુજબની શાળાઓમાં તે જિલ્લાના જિલ્લા પ્રાથમિક શિક્ષણાધિકારી / શાસનાધિકારી તે શાળાઓને 'મિશન સ્કૂલ્સ ઓફ એક્સેલન્સ'માં સમાવેશ ના થયેલ હોય તો જે તે વિષયની ખાલી જગ્યાને ધ્યાને રાખી જે તે શાળામાં ફાળવણી કરશે.
- v. બે કોઈ કિસ્સામાં છૂટા કરાયેલ જ્ઞાન સહાયકને તેઓના જિલ્લામાં જગ્યા ન હોવાને કારણે સમાવી શકાતા ન હોય અને જે તે જ્ઞાન સહાયક અન્ય જિલ્લાની ખાલી જગ્યા પર જવા ઇચ્છતા હોય તો તેઓએ રાજ્ય કક્ષાના આ અંગેના પોર્ટલ પર અરજી કરવાની રહેશે.
- vi. આવી અરજી પરત્વે સમગ્ર શિક્ષા કચેરી, ગાંધીનગરએ કાર્યવાહી કરી પર્સન્ટાઇલ રેન્કના આધારે Merit cum Preference મુજબ જે તે જ્ઞાન સહાયકને અન્ય જિલ્લાની મળવાપાત્ર જગ્યા પર ફાળવણી કરવાની રહેશે.

### E. જ્ઞાન સહાયકોના ઉચ્ચક માનદ્ વેતનની ચૂકવણી:

- i. જિલ્લા શિક્ષણ સમિતિ / નગર શિક્ષણ સમિતિ સંચાલિત પ્રાથમિક શાળા માટે જ્ઞાનવેલ જ્ઞાન સહાયકને નિયત માનદ્ વેતન ઉચ્ચક દરે ચૂકવવામાં આવશે.
- ii. આ માટે સમગ્ર શિક્ષા કચેરી, ગાંધીનગર મારફતે ઉચ્ચક માનદ્ વેતનની Direct Bank Transfer થી ચૂકવણી કરવાની રહેશે.
- iii. જો કોઈ જ્ઞાન સહાયકને સંબંધિત શાળાના મંજૂર મહેકમ કરતાં વધારે સંખ્યામાં ચાલુ રાખવામાં આવશે તો તેની જવાબદારી જે તે સંબંધિત શાળાના કિસ્સામાં જે તે સંબંધિત શાળાના આચાર્યની રહેશે.
- iv. આ યોજના અંગેની ગ્રાન્ટ નિયામકશ્રી, પ્રાથમિક શિક્ષણ ગાંધીનગરએ સમગ્ર શિક્ષા કચેરી, ગાંધીનગરને જ્ઞાનવેલની રહેશે.

### F. માનદ્ વેતનમાં સમયાંતરે વધારો :

આ યોજનાના બે વર્ષે પૂર્ણ થયેથી ઉચ્ચક માનદ્ વેતનમાં વધારો કરવા માટે રાજ્ય સરકાર દ્વારા વિચારણા કરવામાં આવશે.

### G. 'મિશન સ્કૂલ્સ ઓફ એક્સેલન્સ'ના સમયગાળા સાથે જોડાણ :

- i. જ્ઞાન સહાયક યોજના 'મિશન સ્કૂલ્સ ઓફ એક્સેલન્સ' પ્રોજેક્ટને ધ્યાને રાખી હંગામી ધોરણે અમલમાં મૂકવામાં આવેલ છે.
- ii. સીધી ભરતીથી કે બદલીથી ઉમેદવાર ઉપલબ્ધ ન થાય ત્યાં સુધી વચગાળાની વ્યવસ્થા હોવાથી અને કરાર આધારિત સેવાઓ લેવાની હોય જ્ઞાન સહાયક તરીકે આવનાર ઉમેદવારનો કોઈ અન્ય સેવાવિષયક હક્કદાવો રહેશે નહીં.
- iii. 'મિશન સ્કૂલ્સ ઓફ એક્સેલન્સ' પ્રોજેક્ટ પૂર્ણ થયેથી આ યોજના અંગે સરકાર દ્વારા પુનઃ વિચારણા કરવામાં આવશે.


### H. પ્રવર્તમાન પ્રવાસી શિક્ષક યોજના બાબત:

પ્રવર્તમાન પ્રવાસી શિક્ષક યોજના સંબંધિત હાલ અમલી તમામ ઠરાવો જ્ઞાન સહાયક યોજના અમલમાં આવ્યેથી આપો આપ રદ થયેલા ગણાશે.

આ અંગેનો ખર્ચ જે તે વર્ષની અંદાજપત્રીય જોગવાઈની મર્યાદામાં કરવાનો રહેશે.

આ હુકમો વિભાગની સરખા ક્રમાંકની હાઇલ પર તા.૦૭/૦૭/૨૦૨૩ની નોંધથી સરકારશ્રીની મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(જયશ્રી દેવાંગન)  
સંયુક્ત સચિવ(પ્રા.શિ.)  
શિક્ષણ વિભાગ,  
ગુજરાત સરકાર

પ્રતિ,

- માન રાજ્યપાલશ્રીના અગ્રસચિવશ્રી, રાજભવન, ગાંધીનગર
- માન. મુખ્યમંત્રીશ્રીના અગ્રસચિવશ્રી, માન.મુખ્યમંત્રીશ્રીનું કાર્યાલય, સ્વર્ણમ સંકુલ-૧, સચિવાલય, ગાંધીનગર
- માન.મંત્રીશ્રી(પ્રાથમિક શિક્ષણ)ના અંગત સચિવશ્રી, માન.મંત્રીશ્રી(પ્રાથમિક શિક્ષણ)નું કાર્યાલય, સ્વર્ણમ સંકુલ-૧, સચિવાલય, ગાંધીનગર
- માન.રા.ક.મંત્રીશ્રી(પ્રાથમિક શિક્ષણ)ના અંગત સચિવશ્રી, માન.રા.ક.મંત્રીશ્રી(પ્રાથમિક શિક્ષણ)નું કાર્યાલય, સ્વર્ણમ સંકુલ-૨, સચિવાલય, ગાંધીનગર
- અધિક મુખ્ય સચિવશ્રી(શિક્ષણ)ના અંગત સચિવશ્રી, શિક્ષણ વિભાગ, સચિવાલય, ગાંધીનગર
- સચિવશ્રી(પ્રાથમિક અને માધ્યમિક શિક્ષણ)ના અંગત સચિવશ્રી, શિક્ષણ વિભાગ, સચિવાલય, ગાંધીનગર
- સ્ટેટ પ્રોજેક્ટ ડાયરેક્ટરશ્રી, સમગ્ર શિક્ષા કચેરી, ગાંધીનગર
- નિયામકશ્રી, પ્રાથમિક શિક્ષણ, બ્લોક-૧૨, ડૉ.જીવરાજ મહેતા ભવન, ગાંધીનગર
- સચિવશ્રી, રાજ્ય પરીક્ષા બોર્ડ, સેક્ટર-૨૧, ગાંધીનગર
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગરપાલિકા અને નગર પંચાયત
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર(ઠરાવ ઓન લાઇન મુકવા સારંગ)
- સેકશન અધિકારીશ્રી, ક-૧, ચ, ન-શાખા, શિક્ષણ વિભાગ, સચિવાલય, ગાંધીનગર
- નાયબ સેકશન અધિકારીની સિલેક્ટ હાઇલ-૨૦૨૩
- શાખા સિલેક્ટ હાઇલ-૨૦૨૩